



## മഹാത്മാഗാന്ധി സർവ്വകലാശാല

കെ.എൻ. വേണുഗോപാലൻ കർത്ത  
പബ്ലിക് റിലേഷൻസ് ഓഫീസർ  
ഫോൺ: 0481 - 2731020, 2732650  
മൊബൈൽ: 9846720402

പി.ആർ.ഒ./39/119/2018

2018 ജൂൺ 05

### പത്രക്കുറിപ്പ്

#### പ്രാക്ടിക്കൽ

2018 ഏപ്രിൽ മാസത്തിൽ നടത്തിയ നാലാം സെമസ്റ്റർ ബി.എസ്.സി. ബയോടെക്നോളജി (സി.ബി.സി.എസ്.എസ്. - റഗുലർ/സപ്ലിമെന്ററി) പരീക്ഷയുടെ പ്രാക്ടിക്കൽ ജൂൺ 12 മുതൽ അതാത് കോളേജുകളിൽ നടത്തും. വിശദമായ ടൈംടേബിൾ സർവ്വകലാശാലാ വെബ്സൈറ്റിൽ ലഭ്യമാണ്.

2018 ഏപ്രിൽ മാസത്തിൽ നടത്തിയ നാലാം സെമസ്റ്റർ ബി.എസ്.സി. മൈക്രോബയോളജി കോംപ്ലിമെന്ററി ബയോടെക്നോളജി (സി.ബി.സി.എസ്.എസ്. - റഗുലർ/സപ്ലിമെന്ററി) പരീക്ഷയുടെ പ്രാക്ടിക്കൽ ജൂൺ 12 മുതൽ അതാത് കോളേജുകളിൽ നടത്തും. വിശദമായ ടൈംടേബിൾ സർവ്വകലാശാലാ വെബ്സൈറ്റിൽ ലഭ്യമാണ്.

#### അഞ്ചാം സെമസ്റ്റർ ഇലക്ട്രോണിക്സ് (യു.ജി.) ലാബ് പരീക്ഷ

അഞ്ചാം സെമസ്റ്റർ (യു.ജി.) ഇലക്ട്രോണിക്സ് (2013, 2014 & 2015 അഡ്മിഷൻ) പരീക്ഷയിൽ പരാജയപ്പെട്ട വിദ്യാർത്ഥികൾക്കുള്ള കമ്മ്യൂണിക്കേഷൻ ലാബ് പരീക്ഷ മൂവാറ്റുപുഴ ഇലാഹിയ കോളേജിലും പുതുപ്പള്ളി കോളേജ് ഓഫ് അപ്ലൈഡ് സയൻസിലും, മൈക്രോ കൺട്രോളർ ലാബ് പരീക്ഷ മൂവാറ്റുപുഴ ഇലാഹിയ കോളേജിലും ഇന്റൽ 8086 അസംബ്ലി ലാബ് II പരീക്ഷ ആലുവ യു.സി. കോളേജിലും വച്ച് നടത്തും. വിശദവിവരങ്ങൾ സർവ്വകലാശാലാ വെബ്സൈറ്റിൽ ലഭ്യമാണ്.

#### വാക്ക്-ഇൻ-ഇന്റർവ്യൂ മാറ്റിവച്ചു

മഹാത്മാഗാന്ധി സർവ്വകലാശാലയിൽ ഇ.പി.എ.ബി.എക്സ് ഓപ്പറേറ്റർ തസ്തികയിലേക്ക് ജൂൺ 7ന് നടത്തുവാൻ നിശ്ചയിച്ചിരുന്ന വാക്ക്-ഇൻ-ഇന്റർവ്യൂ മാറ്റിവച്ചു. പുതുക്കിയ തീയതി പിന്നീട്.

#### പരിസ്ഥിതി ദിനാഘോഷം: എം.ജി. സർവ്വകലാശാലയിൽ ഗ്രീൻ പ്രോട്ടോക്കോൾ പ്രതിജ്ഞയെടുത്തു

മഹാത്മാഗാന്ധി സർവ്വകലാശാലയിൽ പരിസ്ഥിതി ദിനാഘോഷത്തിന്റെയും ഗ്രീൻ പ്രോട്ടോക്കോൾ പ്രഖ്യാപനത്തിന്റെയും ഭാഗമായി നടന്ന ചടങ്ങിൽ ഗ്രീൻ പ്രോട്ടോക്കോൾ പ്രതിജ്ഞയെടുത്തു. ഭരണവിഭാഗത്തിൽ ഉച്ചയ്ക്ക് രണ്ട് മണിക്ക് നടന്ന ചടങ്ങിൽ രജിസ്ട്രാറുടെ ചുമതല വഹിക്കുന്ന ജോയിന്റ് രജിസ്ട്രാർ രാധാകൃഷ്ണ പിള്ള ബി. പ്രതിജ്ഞ ചൊല്ലിക്കൊടുത്തു. ഗ്രീൻ പ്രോട്ടോക്കോൾ നോഡൽ ഓഫീസർ പ്രൊഫ. ഡോ. ജയചന്ദ്രൻ സർവ്വകലാശാലയിൽ നടപ്പിലാക്കി വരുന്നതും വിഭാവനം ചെയ്തിരിക്കുന്നതുമായ കർമ്മപരിപാടികൾ വിശദീകരിച്ചു. ചടങ്ങിൽ പരീക്ഷാ കൺട്രോളർ ഡോ. തോമസ് ജോൺ മാന്വൽ, സെനറ്റ് അംഗം പി. പത്മകുമാർ എന്നിവരും സർവ്വകലാശാലാ ജീവനക്കാരും പങ്കെടുത്തു. കാമ്പസിലെ വിവിധ ഇടങ്ങളിൽ വൃക്ഷത്തെകൾ നട്ടുപിടിപ്പിക്കുന്ന പ്രവർത്തനങ്ങൾക്കും തുടക്കം കുറിച്ചു.

**അടിക്കുറിപ്പ്**

- (1) മഹാത്മാഗാന്ധി സർവ്വകലാശാലയിൽ പരിസ്ഥിതി ദിനാഘോഷത്തിന്റെയും ഗ്രീൻ പ്രോട്ടോക്കോൾ പ്രഖ്യാപനത്തിന്റെയും ഭാഗമായി രജിസ്ട്രാറുടെ ചുമതല വഹിക്കുന്ന ജോയിന്റ് രജിസ്ട്രാർ രാധാകൃഷ്ണപിള്ള ബി. ഗ്രീൻ പ്രോട്ടോക്കോൾ പ്രതിജ്ഞ ചൊല്ലിക്കൊടുക്കുന്നു
- (2) മഹാത്മാഗാന്ധി സർവ്വകലാശാലയിൽ പരിസ്ഥിതി ദിനാഘോഷത്തിന്റെയും ഗ്രീൻ പ്രോട്ടോക്കോൾ പ്രഖ്യാപനത്തിന്റെയും ഭാഗമായി രജിസ്ട്രാറുടെ ചുമതല വഹിക്കുന്ന ജോയിന്റ് രജിസ്ട്രാർ രാധാകൃഷ്ണപിള്ള വൃക്ഷത്തെ നട്ടു. പരിക്ഷാ കൺട്രോളർ തോമസ് ജോൺ മാന്ത്രി, ഡോ. ജയചന്ദ്രൻ എന്നിവർ സമീപം

**പാതിരാമണൽ ദ്വീപ് ശുചീകരിച്ചു**

മഹാത്മാഗാന്ധി സർവ്വകലാശാലാ പരിസ്ഥിതി പഠന വകുപ്പ്, പരിസ്ഥിതി ദിനത്തിൽ "പ്ലാസ്റ്റിക് നിർമ്മാർജ്ജനം" എന്ന പരിസ്ഥിതി ദിന സന്ദേശം മുൻനിർത്തി, പാതിരാമണൽ ദ്വീപിൽ നിന്ന് പ്ലാസ്റ്റിക് മാലിന്യങ്ങളും ഗ്ലാസ് മാലിന്യങ്ങളും നീക്കം ചെയ്തു. 2010 മുതൽ പരിസ്ഥിതി പഠന വകുപ്പ്, എല്ലാ പരിസ്ഥിതി ദിനത്തിലും ഇത് ചെയ്യാറുണ്ട്. കഴിഞ്ഞ എട്ടു വർഷത്തിൽ മാലിന്യങ്ങളുടെ അളവിൽ നൂറു ശതമാനം വർദ്ധന ഉണ്ടായെന്ന് കണ്ടെത്തി. ശുചീകരണത്തിന് ശേഷം നടത്തിയ ഗവേഷകരുടെ ചർച്ചയിൽ, പാതിരാമണൽ അന്തർദേശീയ ശ്രദ്ധയാകർഷിക്കത്തക്ക തരത്തിലുള്ള ജൈവ വൈവിധ്യ പാർക്ക് ആക്കുവാനുള്ള ബൃഹത് പദ്ധതിക്കുള്ള രൂപരേഖ മുഹമ്മ പഞ്ചായത്തുമായി ചേർന്ന് സംസ്ഥാന സർക്കാരിന് സമർപ്പിക്കുവാൻ തീരുമാനിച്ചു. ശുചീകരണ പ്രവർത്തനങ്ങൾക്കും ചർച്ചകൾക്കും പ്രൊഫസർമാരായ ഡോ. രാമസാമി, ഡോ. സി.ടി. അരവിന്ദകുമാർ, ഡോ. മഹേഷ് മോഹൻ എന്നിവർ നേതൃത്വം നൽകി. അറുപതിലധികം വിദ്യാർത്ഥികൾ പങ്കെടുത്തു.

**അടിക്കുറിപ്പ്**

പരിസ്ഥിതി ദിനാഘോഷത്തിന്റെ ഭാഗമായി മഹാത്മാഗാന്ധി സർവ്വകലാശാലാ പരിസ്ഥിതി പഠനവകുപ്പിലെ വിദ്യാർത്ഥികൾ 'പ്ലാസ്റ്റിക് നിർമ്മാർജ്ജനം' എന്ന പരിസ്ഥിതി ദിന സന്ദേശം മുൻനിർത്തി പാതിരാമണൽ ദ്വീപിലെ പ്ലാസ്റ്റിക്, ഗ്ലാസ് മാലിന്യങ്ങൾ നീക്കം ചെയ്യുന്നു. പ്രൊഫസർമാരായ ഡോ. രാമസാമി, ഡോ. സി.ടി. അരവിന്ദകുമാർ, ഡോ. മഹേഷ് മോഹൻ എന്നിവർ സമീപം

**പബ്ലിക് റിലേഷൻസ് ഓഫീസർ (ഇൻ ചാർജ്)**